

URDU LANGUAGE

8686/02

Paper 2 Reading and Writing

October/November 2019

1 hour 45 minutes

INSERT



READ THESE INSTRUCTIONS FIRST

This Insert contains the reading passages for use with the Question Paper.

You may annotate this Insert and use the blank spaces for planning.

This Insert is **not** assessed by the Examiner.

سب سے پہلے مندرجہ ذیل ہدایات پڑھیے

ان صفحات میں امتحانی پرچے کے ساتھ استعمال کی جانے والی عبارتیں ہیں۔

یہ صفحات اور خالی جگہیں آپ اپنے جوابات کی تیاری کے لیے استعمال کر سکتے ہیں۔

متحن ان صفحات کو نہیں جا چکیں گے۔

This document consists of 3 printed pages and 1 blank page.

سیشن 1

عبارت 1 کو پڑھیے اور امتحانی پرچے پر سوالات 1، 2 اور 3 کے جوابات دیں۔

عبارت 1

ایک اخباری رپورٹ کے مطابق تہوار دنیا کے ہر ملک میں بڑے جوش و خروش کے ساتھ منائے جاتے ہیں۔ تہوار منانے کی وجوہات تو مختلف ہو سکتی ہیں لیکن قوموں کی زندگی میں ان کی اہمیت سے کسی کو انکار نہیں۔ صدیوں پہلے دنیا کے کئی ممالک سے لوگ بھرت کر کے بر صغیر پاک و ہند میں آباد ہو گئے جن کے مذہب، تہذیب و تمدن اور رسم و رواج ایک دوسرے سے مختلف تھے۔ اپنی انہی روایات کو زندہ رکھنے کے لیے یہ لوگ بے شمار تہوار مناتے ہیں اسی لیے اگر بر صغیر پاک و ہند کو تہواروں کی سرزی میں کہا جائے تو بے جا نہ ہو گا۔

5 اکثریت کی رائے میں تہوار منانے کی وجہ صرف روز مرہ کی مصروفیات سے چھکارا یا لطف اندوز ہونا ہی نہیں بلکہ تہواروں سے اپنے قومی اور ثقافتی درثی کا پتا بھی چلتا ہے۔ لوگ اپنی قومی تاریخ اور بزرگوں کے کارناموں پر فخر محسوس کرتے ہیں اور اپنی نئی نسل کو ان کے آباء اجداد کے نقش قدم پر چلنے کی ترغیب بھی دیتے ہیں۔

10 تہوار کے دن سے کچھ عرصہ پہلے ماحول میں خوشنگوار تبدیلیاں رونما ہونا شروع ہو جاتی ہیں۔ دکانوں اور بازاروں کی خوب آرائش کی جاتی ہے۔ تھائے کی خریداری کے لیے لوگوں کا جموم اڈ آتا ہے۔ بچے، بوڑھے اور نوجوانوں کے چہرے خوشی سے دمک اٹھتے ہیں۔ سنستان گلی کوچوں میں خوب رونق ہو جاتی ہے۔ ٹیلیوژن اور اخباروں میں تہواروں کا خوب چرچا کیا جاتا ہے۔

15 بیرون ملک رہنے والے لوگوں کے لیے تہواروں کی اہمیت کے بارے میں اخبار لکھتا ہے کہ ان کے لیے دیار غیر میں اپنی مذہبی اور ثقافتی شناخت کو برقرار رکھنا اور بھی ضروری ہوتا ہے۔ مختلف رنگ و نسل کے لوگ ایک دوسرے کو اپنے تہواروں میں شریک کرتے ہیں۔ اپنے گھروں سے دور رہنے والے لوگ اپنے خاندان والوں کے ساتھ تہوار منانے کے لیے دور راز کا سفر طے کرتے ہیں اور ایک طویل عرصے کے بعد اپنے پیاروں سے ملاقات تہواروں کی خوشیوں میں چارچاند لگادیتی ہے۔ وہ مااضی کے گلے شکوئے بھلا کرنی دوستی کا آغاز کرتے ہیں۔ اس موقع پر خاص کھانوں کا بھی لطف اٹھایا جاتا ہے۔

اسی اخباری رپورٹ میں تہواروں کے ثقافتی اور تفریحی پہلوؤں کے ساتھ ساتھ ان کے سماجی اور اخلاقی فوائد پر بھی روشنی ڈالی گئی ہے۔ تہواروں کی سب سے بڑی خوبی یہ ہے کہ لوگ اس موقع پر اپنے ارد گرد رہنے والے ضرورت مند لوگوں کو بھی نہیں بھولتے اور ان کی مدد کر کے انہیں بھی ان خوشیوں میں شریک کرتے ہیں۔ اس طرح امیر و غریب کے درمیان فاصلے کم کرنے میں مدد ملتی ہے اور یہی تہواروں کی اصل روح ہے۔

سیشن 2

عبارت 2 کو پڑھیے اور امتحانی پرچے پر سوالات 4 اور 5 کے جوابات دیں۔

عبارت 2

گذشتہ عید کے بعد چھپنے والے ایک مضمون میں پہلی بار تہواروں کے منفی اثرات کے بارے میں لکھا گیا ہے۔ اکثر دولت مند لوگ تہواروں پر اپنا پیسہ پانی کی طرح بہا کر اپنے مال دار ہونے کا اظہار کرتے ہیں اور وہ اس حقیقت کو بالکل فراموش کر دیتے ہیں کہ دنیا میں کتنے انسانوں کو دو وقت کا کھانا بھی میر نہیں ہوتا۔ امیر لوگوں کی نقل کرتے ہوئے معاشرے کے بیشتر غریب لوگ بھی اپنی حیثیت سے بڑھ کر خرچ کرنے پر مجبور ہو جاتے ہیں۔ کچھ لوگ اپنی کم آمدی کی وجہ سے تہوار نہیں مناسکتے جس سے ان میں اور ان کے خاندان والوں میں احساس محرومی پیدا ہوتا ہے۔

5 اس مضمون کے مطابق بعض تہواروں کے بارے میں عام لوگوں کی رائے کچھ زیادہ حوصلہ افزائیں ہے۔ مثلاً تہواروں کے موقع پر اسکولوں میں تعطیل کے سبب بچوں کی تعلیم کا نقصان ہوتا ہے۔ کارخانے اور فاتر بند ہونے کی وجہ سے مزدور لوگ کام نہیں کر سکتے جس سے انہیں مالی مشکلات کا سامنا کرنا پڑتا ہے۔ کاروباری لوگ اس موقع کا بھرپور فائدہ اٹھاتے ہوئے ضرورت کی اشیاء میں داموں بچنا شروع کر دیتے ہیں۔

10 بستن پر پابندی اور عام زندگی پر اس کے منفی اور ثابت پہلوؤں کے بارے میں لوگوں کی رائے کا ذکر تھے ہوئے اخبار لکھتا ہے کہ پاکستان میں بستن کا تہوار پنجاب کی ثقافت کا حصہ ہے۔ پابندی سے پہلے بستن کی آمد کی خوشی میں لگی کوچوں اور بازاروں کی رونقیں دو بالا ہو جاتی تھیں۔ رنگ برلنگی نضام میں ایک عجیب سامان پیدا کر دیتی تھیں اور یوں پورا آسمان رنگیں ہو جاتا تھا۔ ایک دوسرے کی پینگیں کائنے کا نظارہ بھی بہت دلکش ہوتا تھا۔ لیکن بستن پر کئی ناخوش گوار حادثے بھی پیش آتے تھے۔ پینگ بازی کرتے ہوئے ایک دوسرے کی پینگ کائنے میں لوگ جذباتی ہو کر ایک دوسرے کی دشمنی پر اتر آتے تھے اور پھر قانون کو اپنے ہاتھ میں لینے سے بھی بازنہیں آتے تھے۔ انہی وجوہات کی بنا پر بہت سے لوگ بستن پر پابندی سے مطمئن نظر آتے ہیں۔

15 رپورٹ میں اس بات پر خاص طور پر زور دیا گیا ہے کہ اپنے مذہبی، ثقافتی اور قومی تہواروں کو مناتے ہوئے ہمیں اس بات کا دھیان رہے کہ تہواروں پر فضول خرچی نہ کی جائے، کسی قسم کی قانون شکنی نہ کی جائے اور لوگوں کو امن اور بھائی چارے کا پیغام دیا جائے۔

BLANK PAGE

Permission to reproduce items where third-party owned material protected by copyright is included has been sought and cleared where possible. Every reasonable effort has been made by the publisher (UCLES) to trace copyright holders, but if any items requiring clearance have unwittingly been included, the publisher will be pleased to make amends at the earliest possible opportunity.

To avoid the issue of disclosure of answer-related information to candidates, all copyright acknowledgements are reproduced online in the Cambridge Assessment International Education Copyright Acknowledgements Booklet. This is produced for each series of examinations and is freely available to download at www.cambridgeinternational.org after the live examination series.

Cambridge Assessment International Education is part of the Cambridge Assessment Group. Cambridge Assessment is the brand name of the University of Cambridge Local Examinations Syndicate (UCLES), which itself is a department of the University of Cambridge.